

Sri Shyamala Ashtottara

Shatanama Stotram 1

శ్రీ శ్యామలాష్టోత్తరశతనామ

స్తోత్రం -1

మాతంగీ విజయా శ్యామా సచివేశీ శుకప్రియా |

నీపప్రియా కదంబేశీ మదఘూర్ణితలోచనా || 1 ||

భక్తానురక్తా మంత్రేశీ పుష్పిణీ మంత్రిణీ శివా |

కలావతీ రక్తవస్త్రాఽభిరామా చ సుమధ్యమా || 2

||

త్రికోణమధ్యనిలయా చారుచంద్రావతంసినీ |

రహఃపూజ్యా రహఃకేలిః యోనిరూపా మహేశ్వరీ || 3

||

భగప్రియా భగారాధ్యా సుభగా భగమాలినీ |

రతిప్రియా చతుర్బాహుః సువేణీ చారుహాసినీ || 4

||

మధుప్రియా శ్రీజననీ శర్వాణీ చ శివాత్మికా |

రాజ్యలక్ష్మీప్రదా నిత్యా నీపోద్ధాననివాసినీ || 5 ||

వీణావతీ కంబుకంఠీ కామేశీ యజ్ఞరూపిణీ |

సంగీతరసికా నాదప్రియా నీలోత్పలద్యుతిః || 6 ||

మతంగతనయా లక్ష్మీః వ్యాపినీ సర్వరంజినీ |

దివ్యచందనదిగ్ధాంగీ యావకార్త్రపదాంబుజా || 7 ||

కస్తూరీతిలకా సుభ్రూర్భింబోష్ఠీ చ మదాలసా |

విద్యారాజ్ఞీ భగవతీ సుధాపానానుమోదినీ || 8 ||

శంఖతాటంకినీ గుహ్యో యోషిత్పురుషమోహినీ |

కింకరీభూతగీర్వాణీ కౌళిన్యక్షరరూపిణీ || 9 ||

విద్యుత్కపోలఫలికా ముక్తారత్నవిభూషితా |

సునాసా తనుమధ్యా చ శ్రీవిద్యా భువనేశ్వరీ || 10

||

పృథుస్తనీ బ్రహ్మవిద్యా సుధాసాగరవాసినీ |

గుహ్యవిద్యాఽనవద్యాంగీ యంత్రిణీ రతిలోలుపా ||

11 ||

త్రైలోక్యసుందరీ రంయా స్రగ్విణీ కీరధారిణీ |

ఆత్మైక్యసుముఖీభూతజగదాహ్లాదకారిణీ || 12 ||

కల్పాతీతా కుండలినీ కలాధారా మనస్వినీ |

అచింత్యానంతవిభవా రత్నసింహాసనేశ్వరీ || 13 ||

పద్మాసనా కామకళా స్వయంభూకుసుమప్రియా |

కళ్యాణీ నిత్యపుష్పా చ శాంభవీ వరదాయినీ || 14

||

సర్వవిద్యాప్రదా వాచ్యా గుహ్యోపనిషదుత్తమా |

నృపవశ్యకరీ భోక్త్రీ జగత్ప్రత్యక్షసాక్షిణీ || 15 ||

బ్రహ్మవిష్ణ్వీశజననీ సర్వసౌభాగ్యదాయినీ |

గుహ్యతిగుహ్యగోప్త్రీ చ నిత్యక్లిన్నాఽమృతోద్భవా ||

16 ||

కైవల్యదాత్రీ వశినీ సర్వసంపత్ప్రదాయినీ |

శ్యామలాయా నామశతం సాష్టకం పఠతో వశే |

